

Binedori maateyan

Ay n'ay jindoo noo cendoo šiini kaana

Ay n'ay senney noo ndarkawey saħã

Ay doonoo cindi mane sōyyante alhem heenoo din

Kaŋ ga mon taaraa boŋ, waatoo nga goybenaa ra

Ammaa anniya ga dobu kul kaŋ ga huna ay ra cee

Ay hawdu kaaray cijinoo kaa k'ay subbaahi taagey benandi

Guna nciŋniizoo ga doori-doori k'ay gaahamoo nerandi

Guna fondaa kaŋ ga kufu, a ka tanši ka tonton

Nda zaari kul ay gurgaa ga šendi ka tonton

Nda ay sōyaŋoo kaŋ ga deega haritondey cerawey ga

Ay yadda k'ay boŋ talfi addamayzey gurzugawey ga

Ay yadda ka zigi ay hinne tondey kul ikukoo boŋ beene

Hala ya hin jina ka fondo zenber woy cindi taacey šiirey caw boryo

Ay hanga hundi-ibaayi ceežeerey wey bande

Z'ay armyey kate nungu alaafiyantey ra, wey kaŋ noo ni n'i šilbay yane

De guna kaŋ mundeŋ nciŋni ga kaŋ ir boŋ

Kanjiri gobu kaŋ g'ay hunanzamaa ga lafa

Ciirihari koma meefendu kunsumoo ra

Saadin a ga šendi ya hin ka tammahãwey daŋ

Saadin a ga šendi ya hin ka jinde jer ka duulawey baanoo šeŋ

K'ikokorantey ikoraa yaddandi

Nda ay sōyyaŋoo kaŋ ga deega alhor guusoo mee wargey ga

Ay doona ka winji ka tee tamtaray žiiboo woo

M Houssouba